

“ మధురమైన పిల్లలారా - మేము శ్రీమతమును అనుసరించి మా తనువు, మనస్సు, ధనముల ద్వారానే ముఖ్యంగా భారతదేశాన్ని పూర్తి ప్రపంచాన్ని స్వర్గముగా తయారు చేసే సేవ చేస్తూ ఉన్నాము అనే శుద్ధ మైన నషా మీకు ఉండాలి.”

ప్రశ్న:- పిల్లలైన మీలో కూడా అందరికంటే అధిక సౌభాగ్యశాలురని ఎవరిని అంటారు?

సమా:- ఎవరైతే ఈ జ్ఞానమును మంచి రీతిగా ధారణ చేసి ఇతరులలో కూడా చేయిస్తారో వారు చాలా చాలా సౌభాగ్యశాలురు. భారతవాసీ పిల్లలైన మీది అపహా! సౌభాగ్యము. స్వయం భగవంతుడే మీకు రాజయోగమును నేర్పిస్తున్నారు. మీరు సత్య సత్యమైన ముఖవంశావళి బ్రాహ్మణులుగా అయ్యారు. మీ వృక్షము నెమ్మది నెమ్మదిగా వృద్ధి చెందుతూ పోతుంది. ఇంటింటిని స్వర్గముగా తయారుచేయు సేవ మీరు చేయాలి.

ఓంశాంతి. మేమంతా సైన్యమని పిల్లలైన మీరు భావిస్తారు. మీరు అందరికంటే శక్తివంతులు, ఎందుకంటే మీరు సర్వశక్తివంతుని శివశక్తి సైన్యము. మీకు ఇంత నషా ఎక్కి ఉండాలి. బాబా ఇక్కడ నషా ఎక్కిస్తారు, కానీ ఇంటికి వెళ్తునే మర్చిపోతారు. శివశక్తి సైన్యమైన మీరు ఏమి చేస్తున్నారు? రావణుని సంకెళ్లలో బంధింపబడిన ప్రపంచమంతటినీ మీరు విడుదల చేస్తారు. అందరూ శోకవాటికలో ఉన్నారు. విమానాలలో తిరుగుతారు. పెద్ద పెద్ద భవనాలలో ఉంటారు. కానీ ఇవన్నీ సమాప్తమవుతున్నాయి. దీనిని ఎండమావులకు సమానమైన రాజ్యమని అంటారు. బయటి నుండి చూచేందుకు చాలా అడంబరంగా ఉంటుంది. లోపల అంతా ఖాళీ ఖాళీగా అనిపిస్తుంది. ద్రౌపది ఉదాహరణ కూడా ఉంది. బాబా అంటున్నారు - నేను ఇంతకుముందు వచ్చినప్పుడు మీరిప్పుడు చూచేదంతా అలాగే ఉండేది. మీరు చూస్తున్న విభజన కూడా ఇదే సమయములో జరిగింది. అంతేకాని యుద్ధము మొదలైన విషయాలేవీ లేవు. ఇతడు నా రథము. ఈ రథములో శివబాబా విరాజమానమై పిల్లలకు జ్ఞానమిస్తున్నారు. మీరు భారతదేశానికి సేవ చేస్తున్నారు. భారతదేశములో జరుపుకునే పండుగలన్నీ ఇప్పటి పృథివివోలే. తీజి కథ, గీతా కథ, శివపురాణము, రామాయణము మొదలైనవన్నీ ఈ సమయములో జరిగినవే తర్వాత కూర్చుని తయారు చేశారు. సత్య-త్రేతా యుగాలలో ఈ విషయాలుండవు. ఆ తర్వాత శాస్త్రాలను తయారు చేయడం ప్రారంభం చేశారు. అవి మరలా తయారౌతాయి. పిల్లలైన మీరు ఈ విషయాలన్నీ అర్థం చేసుకున్నారు. ఇంతకుముందు పూర్తి గాఢాంధకారములో ఉండేవారు. ఈ సమయములో ఎవ్వరికీ సృష్టిచక్రము గురించిన యదార్థ జ్ఞానము తెలియదు. ఇప్పుడు పిల్లలైన మీకు శుద్ధ అహంకారము ఉండాలి. మీరు మీ తనువు-మనస్సు-ధనములతో భారతదేశ సేవ చేస్తున్నారు. ముఖ్యంగా భారతదేశానికి జనరల్ గా పూర్తి ప్రపంచానికి సేవ చేస్తున్నారు. తండ్రి సహాయముతో మనము అందరికీ ముక్తి-జీవన్ముక్తులకు దారి తెలుపుతాము. మీరు శ్రీమతానుసారము ఈ సేవ చేస్తారు. శివబాబాని శ్రేష్ఠమైన మతము (శ్రీమతము). కానీ శివుని పేరు అధ్యశ్చము చేసేశారు. పోతే బ్రహ్మ మతాన్ని, శ్రీకృష్ణుని మతమని చూపించారు. అది కూడా కృష్ణుని ద్వాపరములోకి తీసుకెళ్లారు. మీరు భారతదేశాన్ని స్వర్గము అనగా

వజ్ర సమానంగా తయారు చేస్తారు. కానీ చూచేందుకు ఎంతో సాధారణంగా ఉంటారు. ఏ ఆడంబరమూ లేదు. ఇచ్చట మీదంతా స్వాహా చేయాలి అనగా శివబాబా పై పూర్తిగా బలి కావాలి. అప్పుడు శివబాబా మళ్ళీ 21 జన్మలు మీకు బలి అవుతారు. బాబా గృహస్థ వ్యవహారాలను సంభాళన చేయకండి అని అనరు. కానీ శ్రీమతమును అనుసరించి అది కూడా సంభాళించాలి. అవినాశి సర్జన్ వద్ద ఏదీ దాచరాదు. గురువు లేకుంటే గాఢాంధకారమనే గాయనము కూడా ఉంది. ఈ బ్రహ్మ దాదా కూడా అంటున్నారు - శివబాబా లేనప్పుడు నేను, మీరు అందరూ పూర్తి గాఢాంధకారములో ఉండేవారము. వారు శివ-శంకరులను కలిపేస్తారు. బ్రహ్మ ఎవరు? ఇప్పుడు వస్తారు? వచ్చి ఏమి చేస్తారు? ప్రతి విషయాన్ని అర్థము చేసుకోవాలి కదా. జంతువులైతే అర్థము చేసుకోవు. ఇప్పుడు పిల్లలైన మీరు నెంబరువారు పురుషార్థానుసారము తెలుసుకున్నారు. విద్వాంసులు, పండితులు మొదలైన వారెవ్వరికీ సద్గురువు లేకుంటే గాఢాంధకారమని తెలియదు. గురువులైతే చాలామంది ఉన్నారు. అందరి సద్గురువు ఒక్కరే. వారిని వ్యక్తపతి అని అంటారు. అందువలన పిల్లలైన మీకు నష్టం ఎక్కాలి. మీరు ఈ కనులతో చూస్తున్న ప్రపంచమంతా ఉండబోదు. ఇప్పుడు బుద్ధితో ఏదైతే తెలుసుకుంటారో అదే ఉంటుంది. కనుక ఈ పాత ప్రపంచము నుండి మమకారము తొలగించాలి. పిల్లలను కూడా సంభాళించాలి. బాబాకు అనేకమంది పిల్లలున్నారు. కొంతమంది బాబా, నేను మీకు రెండు మాసాల బిడ్డనని, కొంతమంది నేను ఒక మాసము బిడ్డనని అంటారు. ఒక మాసము పిల్లలు కూడా వెంటనే ధారణ చేసి ఒక్కసారిగా యువకులైపోతారు. మరి కొంతమంది 20 సంవత్సరాల వారు కూడా ఎక్కడుండేవారు అక్కడే(మరుగుజ్జులుగానే) ఉంటారు. ఇది నూతన వ్యక్తమని, నెమ్మది నెమ్మదిగా వృద్ధి చెందుతుందని మీకు తెలుసు. మొదట తప్పకుండా ఆకులు వస్తాయి. తర్వాత పుష్పాలు వస్తాయి. మీరు ఇచ్చటే పుష్పాలుగా తయారవ్వాలి. అచ్చట అందరూ పుష్పాలే పుష్పాలుగా ఉంటారు. ఇచ్చట కొంతమంది గులాబి పుష్పాలుగా, కొంతమంది చామంతి పుష్పాలుగా అవుతారు. ధారణ ఎలాగుంటుందో, అటువంటి పదవి లభిస్తుంది. అచ్చట పుష్పాల మాట కాదు, పదవుల మాట. కావున మేము కనుల ద్వారా పవిత్ర శివాలయాన్ని, స్వర్గాన్ని చూస్తామను నష్టం ఉండాలి. అర్ధకల్పము కేవలం ఫలానావారు స్వర్గస్థులయ్యారని అంటూ వచ్చారు. ఈ కోరికను ప్రాక్టికల్ గా తండ్రి స్వయంగా వచ్చి తండ్రి ఇప్పుడు పూర్తి చేస్తారు.

ఇప్పుడు మీరు తండ్రికి పిల్లలుగా అవుతారు. అందువలన భారతదేశ గనులన్నీ సంపన్నమైపోతాయి. 33 కోట్ల దేవతలనే గాయనముంది. సత్య-త్రేతా యుగాలలో ఇంతమంది ఉండరు. ఇది మొత్తము భారతదేశములోని దేవీ దేవతా ధర్మము వారి జనాభా. బయటి ప్రపంచములో చూస్తే, ఎన్నో ప్రాక్షన్లు(విభజనలు) జరుగుతున్నాయి. చైనా, జపాన్ లు బౌద్ధ దేశాలు. పేరేమో బుద్ధుని పేరు పెట్టుకున్నారు. వారిలో ఎన్నో(ప్రాక్షన్లు) బేధాభిప్రాయాలున్నాయి. కానీ ఇక్కడ భారతదేశములో అయితే శివబాబాను ఎత్తేశారు. వారంటే ఎవరో పూర్తిగా తెలియదు. చిత్రాలున్నాయి. పాటలు కూడా పాడారు. నందీగణము కూడా ఉంది కానీ ఎవ్వరికీ తెలియదు. ఇప్పుడు పిల్లలైన మీకు తెలుసు. తండ్రి అర్థం చేయించారు - నేను పరంధామము నుండి వచ్చి ఇచ్చట ఈ శరీరాన్ని తీసుకొని పాత్రను అభినయిస్తున్నాను. మీరు చక్రమును కూడా తెలుసుకున్నారు. సద్గురువు జ్ఞాన అంజనాన్ని(కాటుకను) ఇవ్వడంతో అజ్ఞానాంధకారము నాశనమైపోయింది. ఇంతకుముందు కొద్దిగా కూడా తెలియదు.

ఇప్పుడు అనంతమైన తండ్రి, క్రియేటర్, డైరెక్టర్, ముఖ్యమైన ఆర్గర్ అని మీకు బాగా తెలుసు. 84 జన్మలు ఎవరు తీసుకోవాలో, ఎవరెవరు తీసుకుంటారో ఇవన్నీ మీకు తెలుసు. ఇప్పుడు మీ మూడవ నేత్రము తెరవబడింది. కావున ఇంత నషా ఉండాలి. మనుష్యులు సారాయి త్రాగినప్పుడు, దివాలా తీసి ఉన్నా నషాలో నేనే అందరికంటే ధనవంతుడినని భావిస్తారు. ఈ బాబా వైష్ణవుడు. ఎప్పుడూ వీటిని టచ్ చేయలేదు. కానీ సారాయి త్రాగితే నషా ఎక్కుతుందని విన్నాడు. యాదవులు కూడా సారాయి తాగి ముసలానికి(రోకలికి) జన్మనిచ్చి ఒకరి కులమును ఒకరు నాశనము చేసుకున్నారని అంటారు. ఇచ్చట కూడా మిలటరీ వారికి సారాయి తావుతారు. అందువలన చనిపోతాను, చంపుతున్నాను అనే ఆలోచన కూడా ఉండదు. నషా ఎక్కిపోతుంది కనుక పిల్లలైన మీకు కూడా సదా నారాయణి నషా ఉండాలి. మనము కల్పక్రితం ఉన్న అదే శక్తి సైన్యము. అనేక పర్యాయాలు మనము భారతదేశాన్ని వజ్ర సమానంగా చేశాము. ఇందులో సంశయపడి తికమక పడే విషయమే లేదు. నిశ్చయబుద్ధి కలవారు విజయము పొందుతారు. సంశయ బుద్ధిగలవారు ఉన్నతపదవి పొందలేరు. ప్రజలలో తక్కువ పదవిని పొందుతారు. అచ్చట మీ భవనాలలో సదా మంగళ వాయిద్యాలు ప్రోగుతూ ఉంటాయి. దుఃఖమనే మాటే ఉండదు. ఇంతకుముందు రాజ భవనాల వెలుపల అరుగుల పై సన్నాయి వాయిద్యాలు ప్రోగుతూ ఉండేవి. ఇప్పుడు ఆ రాజుల ఆడంబరము, అట్టహాసము సమాప్తమైపోయింది, ప్రజా రాజ్యమైపోయింది.

మనము పవిత్రులై, యోగములో ఉండి చక్రమును స్పృతి చేస్తూ చేస్తూ భారతదేశాన్ని స్వర్గముగా తయారు చేస్తామని ఇప్పుడు పిల్లలైన మీకు తెలుసు. కానీ చాలా మంది పిల్లలు మర్చిపోతారు. బాబా సలహా ఇస్తున్నారు. అన్నింటికంటే మంచి కర్తవ్యము పేదల సేవ చేయడం. ఈ రోజులలో పేదలు చాలా మంది ఉన్నారు. మనుష్యులు రోగులకు సుఖము లభించేందుకు ఆసుపత్రులు కట్టిస్తారు. ఎవరు ఆసుపత్రులు కట్టిస్తారో, వారికి మరుసటి జన్మలో మంచి శరీరము లభిస్తుంది. రోగులుగా అవ్వరు. కొంతమంది సదా మంచి ఆరోగ్యము కలిగి ఉంటారు. ఎప్పుడో అరుదుగా జబ్బు పడ్తారు అనగా వారు పూర్వ జన్మలో ఆరోగ్యమును దానముగా ఇచ్చి ఉంటారు. అనగా ఆసుపత్రులు తెరవడం కొంతమంది చదువులో చాలా చురుకుగా ఉంటారు అనగా వారు పూర్వ జన్మలో విద్యాదానము చేసి ఉంటారు. కొంతమంది సన్యాసులకు బాల్యములోనే శాస్త్రాలన్నీ కంఠస్థముగా వచ్చేస్తాయి అనగా ఆత్మ పూర్వ జన్మ సంస్కారము తీసుకొని వచ్చిందని అంటారు. అలాగే ఇచ్చట కూడా ఎవరైనా మూడు అడుగులు భూమి తీసుకొని అతిక ఆసుపత్రి తెరచి దాని పై “ అందరూ వచ్చి 21జన్మలకు తండ్రి నుండి ఆరోగ్య వారసత్వము తీసుకోండి” అని వ్రాయండి. ఎంత సులభమైన విషయము. లక్షి నారాయణులకు ఈ వారసత్వమును ఎవరిచ్చారని అడుగుతారు. అడిగేవారు స్వయం తప్పక తెలుసుకొని ఉంటారు. తండ్రి స్వయంగా వచ్చి స్వర్గాన్ని రచిస్తారు. ఎలా రచిస్తారో, మీరు వచ్చి కూర్చుంటే మేము తెలిపిస్తాము. మేము కూడా వారి నుండి వారసత్వాన్ని తీసుకుంటున్నాము. శివబాబా బ్రహ్మబాబా ద్వారా స్థాపన చేయిస్తున్నారు. తర్వాత పాలన కూడా వారే చేస్తారు. శంకరుని ద్వారా వినాశనమౌతుంది. వినాశనమయ్యేది నరకమే కదా. నూతన ప్రపంచమైతే ఇప్పుడు తయారౌతూ ఉంది. చిన్న బ్యాడ్జిని ఉపయోగించి బ్రహ్మ ద్వారా స్థాపన జరుగుతూ ఉందని మీరు అర్థం చేయించవచ్చు. ఇదే రాజయోగము. మనుష్యుల నుండి దేవతలుగా తయారవ్వాలి. మీ కులానికి

చెందినవారిగా ఉంటే వారికి వెంటనే హృదయములో నాటుకుంటుంది. వారి ముఖము ప్రకాశిస్తుంది. పురుషార్థము చేసి తమ వారసత్వాన్ని తీసుకుంటారు. మీ బ్రాహ్మణ కులానికి చెందినవారు శూద్ర కులము నుండి తప్పకుండా పరివర్తనౌతారు. ఇది డ్రామాలో రచింపబడింది. మీరు భారతదేశానికి చాలా సేవ చేస్తారు కానీ గుప్తమైన సేవ. ఇంతకు ముందు కూడా ఇదే విధంగా చేశారు. డ్రామాను గురించి ఇప్పుడు బాగా తెలుసుకోవాలి. మీరు మరణిస్తే మీకు ప్రపంచము మరణిస్తుందని గాయనము చేయబడ్డంది. ఆత్మ మాత్రము మిగిలి ఉంటుంది. ఆత్మకైతే మరణము లేదు. ఆత్మ శరీరము నుండి వేరైతే దానికి ప్రపంచమే ఉండదు. మళ్ళీ ఎప్పుడైతే శరీరములోకి వస్తుందో అప్పుడు తల్లిదండ్రుల సంబంధము మొదలైన సంబంధాలన్నీ కొత్తవి లభిస్తాయి. ఇచ్చట మీరు కూడా అశరీరులుగా అవ్వాలి. ఇప్పుడు ఈ ప్రపంచము ప్రాక్టికల్ గా సమాప్తము కానున్నది.

తండ్రి అంటున్నారు - నన్ను సృతి చేస్తూ ఉంటే, మీ పై ఉన్న వికర్మల భారము తొలగిపోతుంది. మీరు సంపూర్ణమైపోతారు. పిల్లల నడవడిక(గుణగణాలు) చాలా బాగుంటాయి. మాట్లాడుట, నడచుట, భుజించుట, తాగుట..... అన్నీ బాగుంటాయి. చాలా తక్కువగా మాట్లాడాలి. రాజులు చాలా తక్కువగా, నెమ్మదిగా మాట్లాడ్తారు, సైలెంట్ గా(నిశ్శబ్దంగా) ఉంటారు. మాట్లాడునప్పుడు మీలో చాలా సభ్యత ఉండాలి. దేవతలలో చాలా మంచి సభ్యత ఉండేది. ఇచ్చటే మనుష్యులు కోతుల వలె ఉన్నారు. అందువలన అసభ్యంగా ఉన్నారు. తెలివి ఏ మాత్రము లేదు. అనంతమైన తండ్రి ఎవరైతే సృష్టిని స్వర్గముగా తయారు చేస్తున్నారో, వారిని రాయి, రప్ప, కుక్క, పిల్లి అన్నింటిలోకి తోసేశారు. మాయ ఒక్కసారిగా బుద్ధికి గాఢ్రేజ్ తాళము వేసేసింది. ఇప్పుడు బాబా వచ్చి తాళము తెరుస్తున్నారు. ఇప్పుడు పిల్లలైన మీరు ఎంతో బుద్ధివంతులుగా, తెలివిగలవారుగా అయ్యారు. శివబాబా, బ్రహ్మ, విష్ణు, శంకర, లక్ష్మీనారాయణులు, జగదంబ మొదలైన వారందరి జీవిత చరిత్రలన్నీ మీరు తెలుసుకున్నారు. ఇప్పుడు మీకు సద్గురువైన శివబాబా నుండి సంపూర్ణ జ్ఞానము లభించింది. బాబా జ్ఞానసాగరులు కదా. ప్రతి ఒక్కరు తమ హృదయములో ప్రశ్నించుకుంటే ఇంతకు ముందు మాకు ఏమీ తెలిసేది కాదని అర్థము చేసుకుంటారు. కోతుల వంటి నడవడిక ఉండేది. ఇప్పుడు మనము అన్నీ తెలుసుకున్నాము. బాబా నూతన రచన ఎలా రచిస్తారు? అత్యంత ఉన్నతమైన బ్రాహ్మణ కులమును తయారు చేస్తారని మీకు తెలుసు. అందువలన మీరు తెలుసుకున్నారు. పూజలందుకుంటున్న మూర్తి ఏమియూ మాట్లాడలేదు. మనమే పూజ్యులుగా ఉండి మళ్ళీ పూజారులుగా అవుతామని ఇప్పుడు మీరు తెలుసుకున్నారు.

ఇప్పుడు మీరు సత్య సత్యమైన బ్రాహ్మణ ముఖవంశావళి బ్రాహ్మణులు. సంగమ యుగములో సత్యయుగ రచన ఎలా జరుగుతుందో మీకు తెలుసు. ఇది ఇతరులెవ్వరికీ తెలియదు. బ్యారిష్టరు చదివిస్తే ఎలా తయారు చేస్తాడు? భగవంతుడు కూడా వచ్చి సహజ రాజయోగమును నేర్పిస్తున్నారు. భారతవాసులైన పిల్లలది అపొహ సౌభాగ్యము!..... మీలో కూడా సౌభాగ్యశాలురు ఎవరంటే మంచి లీతిగా ధారణ చేసి ఇతరులకు చేయించేవారు. పోను పోను అనేక గృహాలు స్వర్గముగా తయారౌతాయి. వృక్షము నెమ్మది నెమ్మదిగా వృద్ధి అవుతుంది. శ్రమ ఉంది. ఎంత ఉన్నతంగా వెళ్తారో మాయ తుఫానులు అంత జోరుగా వస్తాయి. కొండ పై ఎంత ఎత్తుకు వెళ్తామో అంత తుఫానులు, చలి మొదలైనవాటిని ఎదుర్కోవలసి వస్తుంది. సేవలో ఎంత సమయము లభిస్తే అంత మంచిది. అందరికీ తెలియునట్లు ప్రకటించండి. అడ్వర్టైజ్ చేయండి. మీ హృదయములో తోచిన సలహా ఇలా ఇలా చేయాలి అని

తెలపండి. బాబా భలే చేయమని అంటారు. పాపము మనుష్యులంతా చాలా దుఃఖితులుగా ఉన్నారు. ఈ సమయములో అందరూ తమోప్రధానులైపోయారు. ఏ వస్తువూ సత్యమైనదిగా లేదు. అసత్యమైన మాయ, అసత్యమైన శరీరము..... ఇప్పుడు పిల్లలైన మీరు స్వర్గవాసులుగా తయారౌతారు.

పాట :- నూతనంగా జన్మించిన మొగ్గలు.....(నయీ అమర్ కీ కలియా.....)

ఈ పాటలో సీతను మహిమ చేస్తున్నారు. సీత ఏ దేశములో ఉండేదో ఆ దేశము పవిత్రముగా ఉండేది. ఆ దేశములో రావణుడు ఎక్కడ నుండి వచ్చాడు? ఆశ్వర్థమేమంటే, వానర సైన్యము తీసుకున్నాడని అంటారు. ఆ వానర సైన్యము ఎక్కడ నుండి వచ్చింది? ఇచ్చట కూడా మనుష్యుల సైన్యముంది. ప్రభుత్వము వారు వానర సైన్యము తీసుకోరు. అలాంటప్పుడు అచ్చట వానర సైన్యము ఎలా వచ్చినది? ఇది కూడా అర్థము చేసుకోరు. మంచిది.

మధురాతి మధురమైన ఆపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మూర్ఖింగ్

ఆత్మిక పిల్లలకు ఆత్మిక తండ్రినమస్తే.

ధారణ కొరకు ముఖ్య సారము :-

1. సంపూర్ణులుగా అయ్యేందుకు స్మృతి యాత్ర ద్వారా మీ వికర్మల భారమును దించుకోవాలి. మంచి మ్యానర్స్(గుణముల)తో, సభ్యతతో వ్యవహారము చేయాలి. చాలా తక్కువగా మాట్లాడాలి.
2. ఏ విషయములోనూ సంశయబుద్ధి గలవారిగా అవ్వరాదు. భారతదేశాన్ని స్వర్గముగా తయారుచేసే సేవలో మీ సర్వస్వమును సఫలము చేసుకోవాలి. శివబాబా పై పూర్తిగా బలి అవ్వాలి.

పరదానము :- “నాల్గు సబ్బక్కులను తమ స్వరూపములాకి తీసుకాచ్చే

విశ్వ కళ్యాణకారి భవ ”

చదువులోని నాల్గు సబ్బక్కులకు పరస్పరములో ఒకదానికి మరొకదానితో సంబంధముంది. ఎవరైతే జ్ఞానయుక్త ఆత్మగా ఉంటారో, వారు తప్పకుండా యోగయుక్త ఆత్మగా కూడా ఉంటారు. ఎవరైతే జ్ఞాన-యోగాలను తమ స్వభావంగా చేసుకున్నారో వారి కర్మలు న్యాయచర్యగా యోగయుక్తంగా, శ్రేష్ఠంగా ఉంటాయి. స్వభావ - సంస్కారాల ధారణా స్వరూపులుగా ఉంటారు. ఎవరి వద్ద అయితే ఈ మూడు సబ్బక్కుల అనుభూతుల ఖజానాలుంటాయో వారు మాస్టర్ దాతలు అనగా స్వతహాగా సేవాధారులుగా అయిపోతారు. ఎవరైతే ఈ నాలుగు సబ్బక్కులలో ఫస్టు(మొదటి) నంబరు తీసుకుంటారో, వారిని విశ్వ కళ్యాణకారులని అంటారు.

స్లోగన్ :- “జ్ఞాన-యోగాలను తమ స్వభావంగా చేసుకుంటే కర్మలు సహజంగా

శ్రేష్ఠంగా, యుక్తియుక్తంగా ఉంటాయి ”